

ꯀꯪꯂꯩꯄ ꯂꯩꯔꯩꯔꯩ

ꯂꯩꯔꯩ, ꯂꯩꯔꯩꯔꯩ ꯄꯃ, ꯂꯩꯔꯩꯔꯩ, ꯂꯩꯔꯩ

ꯀꯪꯂꯩꯄ ꯂꯩꯔꯩꯔꯩ

ইৱাই, ওগষ্ট ১২, ২০২২, ইম্ফাল
৪৬শুবা চহী, ১৩৮শুবা মশীং

লৈঙাক অমসুং মীয়াম

হেমা তোৰো খোদাহমীংই

লৈবাকসি কুমজা ১৯৫০গী জন্ৱাৱাৱী ২৬তগী মপুং ফাবা ৱিপন্নিক অমা ওইৱকথিবনি। ৱিপন্নিক ওইৱকপদগী লৈবাক লৈঙাক্ৰুবা য়ুনিয়ন গভৰ্গমেন্ট খুংপায়ননবগীনা পাৰ্লিয়ামেন্ট মীখল পাঙথোৱক্লিবনি। ষ্টেট অমসুং য়ুনিয়ন টেৰিটোৱিশিংদনা এসেমব্লি মীখলশিং পাঙথোক্তুনা লাক্লিবনি। পাৰ্লিয়ামেন্ট অমসুং এসেমব্লিগী মীখলশিংসি দেমোক্ৰেটিক গভৰ্গমেন্ট অমা লিংনবগীদমক্তনি। অদুগা লৈঙাক মখলসিনা মীয়াম্মা খঞ্জুবা মীয়ামগী মীহুংশিংনা মীয়ামগী ৰায়েল খৌদা খুংপায়নদুনা তৌজবা হায়বনি। ইশম-শয্দা মীয়ামগা লৈঙাক্ৰা ইতোং-তোংশিমদুনা তোৰো খোদানদুনা অমত্তা ওইমি়মবা হায়বনি। মসিমকসু হৌজিক মণিপুৰ লৈঙাক্ৰা ঙাইহাক লৈতনা পনবা ৰাফমনি। “সিটিজেন সেব্লিক গভৰ্গমেন্ট” অমা ওইহনগনি হায়দুনা ফাওবা হায়ৱিবনি। মসিমক ওইহন্নবনি হায়বা থবক-খৌৱম কয়াসু পাঙথোক্লিবনি। অদুবু ওগষ্ট ১০, ২০২২দা লৈঙাক্কী হোম দিপাৰ্টমেণ্টকী মায়কৈদগী স্পেসল সেক্ৰেটৰিনা থোকথ্ৰিবা ওফিস মেমোৱেন্দম অদুবু কৰিনো? সোসল মীদিয়াগী মক্ৰ ওইবা প্ৰেটফোমশিং ওইৱিৰা ফেসবুক, ৰাটসএপ অমসুং অতোপ্লা চেট গ্ৰুপশিংনা তোখাই তাহমীংবগী, এণ্টি-সোসল, এণ্টি-নেসনল, এণ্টি ষ্টেট, কম্যুনেল অমসুং দিভিসিভকী ওইবা ৰাফমশিং ফোঙদোক্ৰে। মৱম অসিনা অসিগুহা সোসল মীদিয়াগী প্ৰেটফোমশিং অসিদগী গভৰ্গমেন্ট এমপ্লোয়ীশিং তোক্তদবনি, য়াওৰোইদবনি হায়বনি। ৰাফমসিসু ইচম চম্মা তয়াং-তয়াং হায়ৱকপা নভে। অকক্লুবা নুমিৎ অমসুং পুংফম ফাওবা পীৱক্তুনা খঙহল্লকপনি। হায়বদি ওগষ্ট ১০, ২০২২দা থোকথ্ৰিবা “ওফিস মেমোৱেন্দম” অসিগী মতুংইম্মা ওগষ্ট ১২গী নুমিদাংৱাইৱমগী পুং ৬ ফাওবগী মনুংদা অসিগুহা গ্ৰুপশিং অসিদগী তোক্তদবনি। তোক্তবদি ওল ইন্দিয়া সৰ্ভিসেস (কন্দক্ট) ক্লস, ১৯৬৮গী ক্লস ৪ অমসুং ৭ নংৱগা সেব্বেল সিভিল সৰ্ভিসেস (কন্দক্ট) ক্লস, ১৯৬৪ অহম্মককী মখাদা নংৱগা ক্লস অসিগী ক্লস ৫ অমসুং ৯গী মখাদা নংৱগা অনীমক্কী মখাদা চপ চাবা দিসিপ্লিনৱি এজ্ঞনশিং লৌখৎকনি হায়বা ওইৱমাল্লে।

য়াম্মা ফজ। অহকপা লৈঙাক্কী ওৰ্ৱৱনি। থোৱকফম থোকই, থোকপদা অয়াবা পীবদগী থোৱকপা শোয়দনা ওইগনি। এণ্টি নেসনল অমসুং এণ্টি ষ্টেট ওইবা এজেন্দাশিং এনগেজ তোঁবা সোসল মীদিয়াগী প্ৰেটফোমশিং অসিদা লৈঙাক্কী এমপ্লোয়ীশিং শৱক য়াগনু, য়াওশিনগনু, তোকথোকডে তোঙাম্মা লৈম্বু হায়বনি। অদুবু মতাংসিদা থোৱক্লিৰা ৰাহংদি অসিগুহা প্ৰেটফোমশিং অসি লৈঙাক্কী থৌমীশিং নমদুনা তোকহল্লগা য়াওহল্লবদি মীয়ামদি এণ্টি ষ্টেট নংৱগা এণ্টি নেসনল ওইবা এজেন্দাশিং এনগেজ তৌনবা প্ৰেটফোমশিং অসিদা কাও থাবদৌনা থাৱগে হায়ৱা? মসিমকসু ওইৱল্লেই। মৱমদি অসিগুহা প্ৰেটফোমশিং অসিদা ফৈৱেং-তুৱেং তৌৱক্তুনা কাৱন তৌৱকপশিং আই পি সী অমসুং ইনফোৰ্মেসন টেক্সোলোজি (আই টি) এষ্টকী মৰী লৈনবা সেক্সনশিংগী মখাদা পুলিস ষ্টেসন অমনা নংৱগা সাইবৱ ক্ৰাইম পি এসনা মথোয়দা কমপ্লেণ্ট ৱিপোৰ্ট ফাইল তৌৱক্তবসু সুও মোটুদা কেস লৌখৎপা য়াওব্ৰে। ফাবা পুনবা তৌদুনা কৈশুমশঙদা থম্মা ফাওবা য়াওব্ৰে। মসি ওইৱগদি ওল ইন্দিয়া সিভিল সৰ্ভিসেস কন্দক্ট ক্লশিং লেজবগী মথক্তা আই পি সী অসিদি আই টি এষ্টনচিংবা মপাঙ্গল কল্লবা প্ৰোভিজনশিং লৈৱবিননা মীয়ামগা মীয়ামগী থবক তৌৱিৰা গভৰ্গমেন্ট এমপ্লোয়ীশিংগগী মৱক্তা ফাওদোক-ফাওজিন তৌনফম প্ৰেটফোমশিংদা তোংশিন য়ানশিয়দুনা ঙ্গ-পাউ হোদোক্ৰজবদা কৰি কাযবগে? লম্বু হেল্লক্লবদি মীচম ওইগেৱা, এমপ্লোয়ী ওইগেৱা চৈৱাক পীৱিবনিনা মীয়ামগী প্ৰেটফোমশিংদগী লৈঙাক্কী থৌমীশিং শঙোকপগী তোঙানবা এজেন্দা লৈৱমদ্রগদি অহকপা ওৰ্ৱৱসিগী কায়বা কৰিনো? ঙুম্মী হায়দুনা পংতো তৌবা তুং কোইনা চুম্কেই। ওৰ্ৱৱ থোকপদি পঙলু লুৱেই। থবক্তা ওম্বোকহনবনা হেমা মক্ৰ ওই হায়বসি থায়নদগী পুংচুম চুমদুনা লাক্লবনি।

ꯀꯪꯂꯩꯄ ꯂꯩꯔꯩꯔꯩ ꯂিটৱেৰি কুইজ-৪৭

- ১) “পৱিনীতা (লুহোংলৰী নুপী)” হায়বা ১৯৬৮দা অহানবা ফোঙবা লাইৱিক অসি কনানা ইবা কৰি লোলগী ওৱিজিনেল লাইৱিক্তগী কনানা মণিপুৱীদা হন্দোকপনো?
- ২) “মৈতৈ জগেই ১৫শুবা শৱক” হায়বা লাইৱিক অসিগী অইবা কনানো?
- ৩) “মেহক্ৰ” হায়বা লাইৱিক অসিগী অইবা কনানো অমসুং কৱম্মা মখলগী লাইৱিকনো?
- ৪) “নুপী/নহাক্কী পুঞ্জিৰা শঙ্কুলগী মনুংদা/য়্যওৱি পাৱী-পুৱিগী চয়ামসু/য়্যওৱি মণি-মুক্তা কয়াসু/হয়ংগী নুমিৎসু।” শৈৱেং মতেক অসি কনানা ইবা লাইৱিক্তা য়াওবা কৰি শৈৱেংদগী লৌথোৱকপনো?
- ৫) “শামু ময়গী কংক্ৰ ঙাহুক” হায়বা লাইৱিক অসিগী অইবা কনানো অমসুং কৱম্মা মখলগী লাইৱিকনো?

মথক্তা পীৱিৰা ৰাহংশিং অসিগী পাউখুম ওগষ্ট ১৬, লৈবাকপোকপা নুমিৎকী অযুক পুং ১১ ফাওবগী মনুংদা পাউচে অসিগী ওফিসতা নংৱগা ঙ্গ-মেল hueiyenliteraryquiz@gmail.com সিদা মেল ওইনা থাবীৱকপা য়াগনি। পাউখুম পীৱিৱকপা/থাবীৱকপা মতমদা মিং, লৈফম, মইহী থাক অমসুং কন্টেক্ট নম্বৱ ময়েক শেংনা ইৱিৱকউ। ৰাহং খুদিংমক্কী পাউখুম চুম্মা নংৱগা মশীং য়াম্মা চুম্মা পীৱিৱকপা মীওইশিং অদুদগী দ্ৰো ওৎচৱগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

অফবা চিঞ্জাক চানীংই হায়ৱসু ফংদে

হৌজিক্কী মতমদা অফবা চিঞ্জাক চাবা পুম্মক্ৰা পায়্লে।

অদুবু, ঐথোয়গী ইৱমদমসিদদি অফবা চিঞ্জাক হায়বদু কদাইবু কৌবনো হায়বসি খক্তা নৈনবদসু থবক অমা ওইনদৌৱি। অফবা চিঞ্জাক চাবা হায়বসি অফবনি হায়বা ৰাফমসিবুদি

মালেমসিগী মফম খুদিংমক্তসু ঙাইহাক লৈতনা পৱৱিবনি। অদুম ওইনমক লুৱিবদি, ঐথোয়গী ইৱমদম মচাসিগী মীয়ামসিনা অফবা চিঞ্জাক হায়ৱগা কৱম্মা মখলগী চিঞ্জাকপু খঙনৱিবনো অমসুং মতো কৱম্মা অফবা চিঞ্জাকশিং ওইহল্লক্লিবনো হায়বনচিংৱসিগী মতাংদা ময়েক শেংনা খঙনৱৱা নংৱগা খঙনদ্রিবৱা হায়বা ৰাফমসিনি। মতাংসিদা ঐথোয়না পঞ্জিৰা অফবা চিঞ্জাক হায়বা চিঞ্জাক মখলসিনা খঙহল্লিবনি, কেমিকেল-ফটলাইজৱশিং অমদি তিলহাং-হীদাক্ৰচিংবশিং হেঞ্জিমা শীজিন্নদনা কোইবা ইম্বোল্ল নংৱগা ফামশিংদগী পুথোক্লকপা এঞ্জাং-নাপিশিং অমসুং কা-হেমা কম্পেনিনা ৱেদিমেদ ওইনা শেন্নকপা, অশেন্দ্ৰা মচিঞ্জাকশিংদা বেজ তৌদনা, নেচৱেল ওইবা মচিঞ্জাকশিংনা অয়াম্মা য়োক্লকপা য়েন-ঙনুগী মশাশিংনি। হায়ৱিৰা চিঞ্জাক মখলশিংসি মীওইবনা শীজিন্নবদা মীওইবগী মশাদা কৱিগুহা মখলগী অনা-অয়েকশিং অমা ফাওবা থোকহল্লকপা থেংনৱেই। মদুগী মন্ত্ৰতা, হায়ৱিৰা এঞ্জাং-নাপিশিং অমদি চিক্তন আইটেমশিংসি শীজিন্নহনবনা, মীওইবগী মশাদা হায়দগী হৌনা চেঞ্জক্লম্মা লায়না-তিলনাশিং ফাওবা ইয়ায় লায়না কোকহনবিবগী যৌদৌশিং তন্তনা থেংনৱি। অদুবু লাইবক থীবদি, অসিগুহা মখলগী অফবা চিঞ্জাকশিংসি ইৱমদম ওইৱিৰা মণিপুৱসিদা মৱাং কায়না ফংনদবসিনি। ফংদ্রিবসিগী মৱম্মা অফবা চিঞ্জাকশিংগী মৱমদা ঐথোয়না লমদমসিদা লৈম্মিৱিৰা ইচিন-ইনাওশিং, মীচম মীয়াম পুম্মকসিদা নিংথিনা অমসুং লৈখায় তানা খঙহনবা ৰাংপদনীনি। হায়ৱিৰা অফবা চিঞ্জাক মখলশিংসি ওইনা চহী খুদিংগী য়াম্মা নিংথিঞ্জনা অমসুং মপুং ফানা পুথোকপা গুম্বৱগীদমক মণিপুৰ লৈঙাক্ৰা থোইদোক-হেদোকপা, অশানবা মীংয়েংশিংগা লোয়নবা থৌৱাং খৱসু য়াম্মা অথুবা মতমদা পায়খংহমীংই।

লমদমসিদা পুথোক্লৱিৰা চিঞ্জাকশিংসি মথক্তা পঞ্জগ্ৰিবসিগুম, অফবা চিঞ্জাক ঙাক্তা ওইনা পুথোকহল্লসি হায়ৱবদি ঐথোয়না কৰি কৱম্মা যৌদাংশিং পাঙথোকপা মথৌ তাবগে? মতাংসিদসুনি পাল্লিৰা লৈঙাক্সিগীসু যৌশিল হায়বা অমবুদি শোয়দনমক্কী মথৌ তাৱক্কনি। লমদমসিগী মখল মখা কয়ামক্ৰমগী ফাৰ্মৱ ইচিন ইনাওশিংগী মফমদা হীৱমসিগী মতাংদা ৰাখল তামিয়নবা হোংনমিয়বগী ৰাফমসিমসু শোয়দনা তঙাইফদবা ওইৱক্কনি। ইৱমদমসিদা ঐথোয়না চানৱিৰা চিঞ্জাকশিংসি অয়াম্মা অফবা অমসুং অশেংবা মখলগী চিঞ্জাকশিং ওইৱিৱা নংৱগা ওইদ্রিৰা হায়বসিসু লমদমসিদা লৈজৱিৰা ঐথোয় ইশানা ফাওবা হায়বা গুমশিল্লক্ৰবনি। লমদমসিদা ফংলিৰা চান-থক্ৰবগী আইটেমশিংসিসু অয়াম্মনা, প্ৰদক্ট পুথোক্লক্কিৰা ফাৰ্মৱ কাঙবুশিংসিগী ৰাখল্লোন মখা পোমা পুথোক্লকপা ঙাক্তনি। হৌজিক ফাওবদি হীৱমসিদা মণিপুৰ লৈঙাক্ৰা থোয়দোক্ৰা য়েংশিন-খোংচিনবগী ৰাফমশিং অমা ফাওবা ফোঙদোক্লকপা থেংনদ্রি। অদুবু তৌবদি, মণিপুৰ লৈঙাক্ৰা হীৱমসিগী মতাংদা য়েংশিনহীদবা যাদবা যৌদৌ অমনি হায়না খল্লকপা মীংকুণুদদি হাৱ হেঞ্জিমা হাঙ্গগী যৌদৌসিবুদি লায়না অদুম্মক কক্সোল তৌথিনি। ৰাফমসি হৌজিক ফাওবদি তশেংনা লৈঙাক্কী কোক্তা যৌদ্রিৰা খল্লি। মণিপুৱদা ফাৰ্মৱশিংনি হায়না খঙনৱিবসি শুপ্ৰগী এঞ্জাং-নাপিশিং পুথোক্লিৰা ফাৰ্মৱশিংসি খক্তা নভে, ঙা য়োক্লিৰা, য়েন-ঙনুশিং লোয়ৱিৰা কাঙবুশিংসিসু ফাৰ্মৱশিং ঙাক্তনি। মথোয় পুম্মক্ৰা পুথোক্লিৰা চিঞ্জাক্কী আইটেমশিংসিনি গুসি ইৱমদমসিগী মীয়ামসিনা নুমিৎ খুদিংগী লেপ্তনা চানৱিবসি। ফীতমসিদবু লমদমসিগী ফাৰ্মৱশিংগা ৰাখল তামিয়দনা অমসুং মথোদা নোল্লেজশিংসি লৈহন্দনা, শুপ্ৰগী মীয়াম ঐথোয় খঙননা ফটলাইজৱ অমসুং তিলহাং হীদাকশিংগী মশীন য়াওদবা, অফবা মখলগী চিঞ্জাকশিং খক্তমক ঐথোয়গী ইৱমদমসিদা পুথোক্লবদি হায়না লেপ্ৰক্ৰবমকসু লানগনি খল্লি। তশেংনা হেক হায়ৱদা, হকথেংননা পোথোকশিং পুথোক্লক্কদৌৱিৰা ফাৰ্মৱশিংগা মায় ওনশিম্ভিদনা ৰাখল তামি়মহৌবা হায়বসিমদি তঙাইফদবনি। লৈঙাক্কীসু সিমক্ৰি হকথেংননা থবক তৌবীগদৌৱিৰা ফাৰ্মৱশিংগা লোয়ননা য়ামদ্রবদা ৱাউন্দ অমুক-অনীৱক্তি ফশিম্ভিদনা ৰাখল ফাওনবা চঙই। অসুম্মা ইৱমদম মণিপুৱসিদা মপান্দগী পুশিল্লকপবু ওইৱো নংৱগা ইৱমদমসিদগী ইৱৱাই ওইনা পুথোকচবা পোথোকশিংবু ওইৱো, চান-থক্ৰবগী আইটেমশিং খুদিংমক্তা অফবা মখলগী চিঞ্জাকশিং খক্তবু ইৱমদমসিদা শীজিন্নবসি মীপুম খুদিংমক্তা পাল্লৱগনি। মসিবু নংলমদ্রবদি ইৱমদমসিগী মীচম মীয়াম ঐথোয়সি মইহৌশানা খৱা শীংজহৌদবগা মতমসিগী চাওখং-লমজেলসিদা ঐথোয়গী পোফমসি কদাইৱাইদা লৈৱমগদৌৱি? চাওখংপা হায়বা

মতম মতমগী ৰাফম
সেঞ্জম দেবেন

পোফমসি শুক্ৰাওমক হেক য়াওনসু ঐথোয়গী কাঙলূপসি মালেমগী ফম্মাকথকসিদা ফম্মফম লৈৱেইদৌৱিবনি অমসুং মীমাঙদসু অস্কী মতিক চাং তাগদৌৱিবনি। ফীতমশিংসি য়েংলগনি ঐথোয়সি মালেমসিদা মীনা য়েংবদা খজিঙংসু

হেমা শিংগংপা ফুৰুপ অমা মাম্মা উহ্নৱা হোংনবসু চঙই। ঐথোয় ইশানা ইশাবু হাভোকচনবা মওংদা কৈদৌঙৈদা খক ইশানা চাগদৌৱিৰা চাক-এঞ্জাংশিংদুদা হুগী মশক ওইৱবা মখল-মখলগী হীদাক-লাংথকশিং অমদি ফটলাইজৱশিংসি চাং হেঞ্জিমা হাপচিঞ্জফম থোক্তে। মতমসিদা মণিপুৱগী ফাৰ্মৱশিংনা ফাৰ্মশিংদা শীজিন্নৱিৰা হীদাক লাংথকশিং অমদি হাৱনচিংবশিংসি তশেংনা হেনমল্লবৱা হায়বা ৰাফমসি মতমসিগী মীয়ামসিনা হজিন্ন-হজিন্ন হংনৱক্লিৰা ৰাহংশিংনি। ইৱমদমসিদা পুথোক্লৱিৰা মতমসিগী চিঞ্জাকশিংসি মখল মখলগী তিলহাং-হীদাকশিং, কেমিকেল-ফটলাইজৱশিং অমদি খুদক-খুদকী ওইনা খঙচা ও চাওহ্নৱা কাপুৱিৰা হীদাক লাংথক মখলশিংসিনা তোংলগা পীৱক্লুৰা চিঞ্জাকশিং ঙাক্তনি। ইৱমদমসিগী লৈঙাক্সিগী অমদি ইৱমদমসিগী চমজৱবা মীচম মীয়াম্মা লমদমসিদা চানবা চিঞ্জাকশিংগী আইটেমশিংদা শেদোং হেমা তামীংবদগী হায়নীংঙাই লৈতনা হকচাং শোকহমীংঙাই ওইবা মওংদা হাৱ হাপুৱক্লিৰা অমসুং হীদাক-লাংথক্ৰচিংবশিং শীজিন্নৱক্লিবসি য়েংলগা ঐথোয়বু তুমি়দা অসুম লেপ্তনা লৈৱদ্রা? লমদমসিদা পুথোক্লৱক্লিৰা চিঞ্জাক্কী আইটেমশিংসি হকচাং শোক্ৰোইদবা অমসুং মচি ওইগদবা আইটেমশিংনি হায়বদা কনানা হায়ৱগা কনানা খাজগদৌৱিবনো অমসুং কনানা সৰ্টিফিকেট পীৱগা কনা কনানা য়ানীংগদৌৱিবনো? ৰাহংশিংসি অচৌবা ৰাহংশিং ওইৱক্লবনি। হৌজিক্কী মতমগী ফাৰ্মৱশিংসু তশেংনা ইৱমদমসিগীদমক খজিঙং খম্বীবদি চুম্ভৱা খল্লি। হায়জিঞ্জবা নভে, হৌজিক্কী মতমদবু থবী, খামেন, খোঙক্ৰম, মাইৱেল, হৱাইবুৱী, হৱাই থৱাক, কোবি, আভু, এঞ্জাং-নাপি মখলশিংসি কেমিকেল ফটলাইজৱশিং হেদোক-পাথোকপা মৈথ হাপ্তবা, ইম্বোল্ল কোয়বা ফাৰ্মৱশিং কনা-কনাবু লৈৱদ্রগে? মসিগী মথক্তা য়োল্লমদইদা চাইনবা খঙচাও চাওহ্নৱা হীদাক-লাংথকশিংসু লৈৱবনি। মুৱা থিজিল্লৱবদি ঐথোয়গী ইৱমদমসিদা চখনৱিবশিংসি গুঞ্জবা যৌদৌশিং ঙাক্তনি। তাইবঙ মী হায়বসিনা গুসিগী মাৰেম ফম্মাকথকসিদা ঙ্বাইদগী হেমা শিংবা থৱায় পানবা কাঙলূপনি হায়ৱিবনি। অদুবু ঙ্বাইদগী গুঞ্জিবদি গুসিদি তাইবঙ মী মশানা তাইবঙ মী মশাগী কাঙলূপা চাগদবা চাক এঞ্জাংশিংগী মথেলশিংদা হুগী মশক ওইৱবা কেমিকেল ফটলাইজৱশিং, অকন-অকনবা তিলহাং হীদাকশিং অমদি মথোয়শিংসিগী মথক্তা ঙ্বাইদগী হেমা শাথী হায়নৱিৰা খুদক-খুদক্তা চাওবা-শাংবা হেঙ্গংহ্নৱা হীদাক মখলশিংসু য়াওনা অথাকপা লৈতনা চাইনব্ৰে। ফীতমসিদবু তাইবঙ মী হায়বা কাঙবুশিংসি কয়ম কুইনা মশা শোক্তনা অমসুং তিঞ্জং-কাইজংদনা হিংবা গুমগদৌৱিবনো? তাইবঙ মীগী হকচাংশিংসিবু য়োংনা শাৱকপগা মামৱৱা? কুইনীংঙাই কৈসু লৈৱেই। তাইবঙ মীনা তাইবঙ মীগী পুন্নিবু মাঙহন-তুমহ্নৱা হোংনৱক্লবদা, কনাননো তাইবঙ মী ঐথোয়বু অমুক হৱা কনবীগদৌৱিসি? য়েংলসি, ঐথোয়গী মৱক্তা কনা কনানা চোংথোক্লক্ৰুনা হীৱমসিগীদমক কৰি-কৰি তৌৱকপা হায়বদু?

হৌজিক্কী মতমদা ইৱমদমসিগী মীয়াম ঐথোয়না চাৱিৰা চেঙশিংসিসু কেমিকেল ফটলাইজৱশিং অমদি তিলহাং হীদাকশিং মতিক চানা হাপ্তৱৰা ফৌ পান্দ্ৰিশিংদগী লোক্ককপা মক্তনি। অংগুহা ফৌশিংদু নভুবা কেমিকেল ফটলাইজৱশিং অমদি হীদাক-লাংথক মখলশিংসি শীজিন্নৱক্তবা ফৌ পান্দ্ৰিশিংবু গুসিগী মালেমসিদা লৈৱমখিগদ্রা? মপাল্লোমদগী পুশিল্লক্লুৰা সুপৱ ফাইন চেঙশিং, মপুং ওইনা পঞ্জাব, হৱয়ানাদগী থাৱক্লিবশিংসিসু হাৱ হাপ্তবা ফৌশিংদগী লোক্ককপদি অমত্তসু য়াওৱল্লেই। হীৱমসিদদি মণিপুৱনা ঙ্বাইদগী হেৱবু শোখৱমগনি। মীগীদি মপুলি চুঙ্গগী ওইনা য়ুৱিৱা, হাৱম, সুপৱ হায়বদু মৱাং কায়না ফংদবা মতম অমত্তসু লৈবা নভে। সুপৱ-ফাইন চেঙশিংসিবু হাৱ চাইদবা চেঙশিং ওইৱমদবদি মণিপুৱদা ফৌ থানৱদবা (লৌ উনফকবা) না হেমা ফৱেনা। কেজিদা লূপা অহ্ম খক্তনি লৈঙাক্ৰা য়েনবীৱিবু। সিনি লমদমসিদা ঐথোয়না চাৱিৰা চাক অমসুং ঐথোয়না চাৱিৰা এঞ্জাংশিং, মপুং ওইনা ঐথোয়না চাক্কা এঞ্জাংগদদা হীট পীৱগা হিংজবা মণিপুৱগী মীয়াম ওইৱবিনা হীৱমসিদা মালেমসিগী মনুংদা ঙ্বাইদগী হেমা অমসুং ইহান হাৱা হকচাং শোক্ৰোদৌৱিৰা মীওই কাঙলূপসি ঐথোয়নি। ঐথোয় কেমিকেল ফটলাইজৱশিং, তিহাং-হীদাকশিং অমদি মথোং মৱম খঙদনা চাউৱৈ কল্প হায়দুনা শীজিন্নৱিৰা হীদাক-লাংথকশিংদগী অমুক্তবদি থৱায় কঞ্জহৌনবা হোংনমি়মহৌবা চুমগনি। ●

খুন্নাইসি ফগংহনসি হায়ৱবদি অচুম্মা-অশেংবদু ককপীগনু
(অচুম্মতনা মায় পাকপা মীওইবগী মপোকনি)

— কনেল ঐচ সৱত (ৱিটাইৱৰ্দ) —

গুসি ঐথোয় পুম্মক্ৰা নীংতম্মা হিংবা গুম্মিবসি লৈবাকসিগী ইণ্টৱেনেসনল বোৱৰ্দদা মীংকুপ নাহ্ম শিংনা, তুমদ, তুমদা পুং ২৪ নুতিগী ঙক শেল্লগা সিকাইশিংনা লেঙনা লৌৱি। সিকাইশিংগী পুলিদি কথোকপা ঙাক্তনি। লৈবাক্কীদমক ঙাক শেনবননা মহাক্কী ইহান হানবা মথৌনি। পাঙথোক্কদৌবা থবক অদু পাঙথোকপদা থৱায় কংব্ৰবসু মহাক্কী লোয়নবীদু নুস্তৰী ওইহৌৱগনি অমসুং মচাদু মপা লৈতবা মচা ওইহৌৱগনি খল্লক্কী থম্মোয় পান্দে। মৰৈবাক্কীদমক থৱায় থাখিবা হায়বসি চক্তা স্বৰ্গ কাবগুফনি। অসিগুহা লাইবকসি সিকাই খুদিংগী ওইৱমদে। সিকাইগী পুলিগা অতোপ্লগা খৱদি শোয়দনা খেয়গনি। চাংদম্বদা ৱাগনি।

ঐহাক্ৰে কুমজা ১৯৯৩গী জুলাই থাদা মণিপুৱদা পোষ্টং লাক্ৰবা মতুংদা ইমা লৈবাক অসি কৱম্মা মখলগী সোসাইটিদো হায়বদু খঙৱা গুমখি। কুমজা ১৯৬৩গী মণিপুৱগী মপানদা চংপা হৌজৱকখি।

চহী শাংনা মপানগী লমশিংগী চংবৰী, হৌন-লোনচং, লমচং-শাজং, য়ুম্মান-কৈবান উজ্জবদগী ঐথোয়গা খেয়বসি খঙজবনি। ঐথোয়গী খুন্নাই অসি মৱক-শাৱক্কী চপ-চাবা, চপ-চানা চংন-কাঙলোন লৈতবা, গুহাক গুহাক্কী নুংশিংনা পুৰা মায়কৈদা হুম্মগা/পাইৱগা চংপা খুন্নাই অমা ওইৱি। মসি অৱানবা ৰাফম নভে।

থায়নদগী অহল-লমনশিংনা শোয়ৱম্বদগী হীৱম খুদিদা শোয়ৱিবনি। ফক্ৰবগী চাংদি মথং মথং হেনগৎলকপনি। ইজৱিবসিনা এন সী সীগী কম্মাদিং ওফিসৱ ওইৱিঙৈদা (মণিপুৱদা) মণিপুৱগী এদুকেসন দিপাৰ্টমেন্ট, সেক্ৰেটৰিএট, সৈনিক স্কুল ইম্ফাল, স্কুলশিং কোলেজ শিংগা য়াম্মা নক্ৰনা মৰী লৈনখি। ঐহাক্ৰা উজখিবদা মণিপুৱগী ওফিসশিংদা পুৰ্চেল শেংনা লৈবাক্কীদমক, মীয়ামগীদমক মতেং পাংবা, মশাগী মথৌদু মপুং ফানা তৌবা য়াম্মা অভূনা থেংনজখি। শেল পীদনা থবক অমত্তা যাদে। ফাইল অমতা মচি লেঙদে। মণিপুৱগী নাৰ্ভ সেন্টৰ ওইৱিৰা সেক্ৰেটৰিএট ওফিস অসিদা ওফিস টাইমিংদা ওফিস কাৰকপা-হনখিবা মী মশীং ইয়াম য়াৱল্লেই।

মীগী লমদনা পুৰ্চেল শেংনা থবক তৌবনা থা খুদিংগী তাং ১দা থাগী তোলেপত্ৰ শুংশোয় শোয়দনা পীৱি। অদুগা অতোপ্লা ৰাফম অমনা গভৰ্গমেন্ট ওফিসতা থবক তৌৱিবশিংসি মপুলি চুম্মা ওফিসতা মপুলি লৈৱিগদৌবামীওইশিংলা? থবক্তগী পোখাত্ৰবা পেন্সনৱশিংগী অৱাবদি মথোয়না মীংকুপ অমা ফাওবা খম্বুৱিদি। সেব্বেল গভৰ্গমেন্টতা থবক তৌৱম্মা পেন্সনৱশিংদি থাগী অৱেইবা তৱিখতা মথোয়গী পেন্সন অদু ফহলি। অদুগা মণিপুৰ গভৰ্গমেন্টকী পেন্সনৱশিংগীদি তাং ১৫ অক্টোৱাই থা খুদিংগী পেন্সন পীৱি। অৱাববু ৰাহনবসি থায়নদগী চংবৰী ওইৱি। অশোয়বশিংসি খৱতা ওইৱবসু শেমদোকপীৱমউ। মতম শাংনা ফম পায়বা, পুলি হিংবদু নভে, চহী খৱা হিংবসিদা নীংশিংনীংঙাই, শিংথানীংঙাই ওইবা থবক তৌৱম্মদুনি। ডা. কমল চহী ৩৩দা তাইবঙপাল থাদোকখি। মহাক্কী লাইৱিক্তি মণিপুৱী খুন্নাইনা লৈৱিবমথৈ লৈহৌৱগনি।

গুসি ফাওবদা ইন্দিয়া গভৰ্গমেন্টনা আই এ এস, আই পি এসনচিংবা All India Cadre গী ৱেক্স ৰাংবা ওফিৱ অমত্তা মণিপুৰ ষ্টেটতা থাৱক্ৰে। অয়াম্মা ৱিজৰ্ড কোট হায়বদি এস সী, এস টি , ও বি সীদা পাস তৌৱকখিবা ঙাক্তনি। মশাগী মেৱিট ৰান্না পাস তৌৱকখিদুগা মেনখলগা ইনখংলকপদুদদি য়াম্মা খেল্লাৱা তাবনি। চহী ২২ মুক সেক্ৰেটৰিএট, ৰাজ্য সৈনিক বোৰ্দ ওইৱিঙৈদা অশোয়বা, অহোবা, মীৱাং কাৱবা কেক য়াম্মা থেংনখি। হন্দংনা খল্লবদা য়াম্মা নুংঙাইতে। মণিপুৱগী ইতিহাসকী লমাইদা অৱংবা মিংশেলগুম্মবা মীওই অনী শূনা উবা গুমদি। মীয়াম্মা থম্মোয় শোক্ৰো



ফংজৱকখি। গুসি য়াম্মা তেমা শ্ৰী লক্ষাদা “ওপৱেসন পাউন্ড” গী মৱমদা খৱং ইজৱি। শ্ৰী লক্ষাগী টোপ টেন, ইন্দ্ৰিট্ৰিএলিষ্ট অমসুং ইনাক খুনবা, মকোক থোংবা ১০ গী মনুংদা ৬ তি তামিল ঙাক্তনি। ৪ না Sinhalese হায়বদি শ্ৰী লক্ষাননি। অদুনা শ্ৰী লক্ষাগী ইকোনোমি অসি Tamil লক্ষান কক্সোল তৌই। মৱম অদুগা মৰী লৈননা Tamil শিংগী সেপৱেট ষ্টেট অমা লিংখংনীংবদগী ইন্দিয়ানা মখং থিংজিল্লবনি। ইন্দিয়া মায়থিৱনি।

মতম অদুগী লৈঙাক্কী অৱানবা ফেৱেন পোলিসিনি। নোংমদা লূপা ক্ৰোৱ অমগী খৱচনি ইণ্দিয়ানা অৱেদ্বদা মাঙলিৰা চাংদু। লায়ৱবশিংনা য়াম্মা ৰান্না তানবা শেলদগী টেক্স ওইনা লৌখৎখিবা টেক্সশিংদুনি ফম্মাইবশিংনা লীলাদা পংলাও লাওবা য়াবা পেশাদৌনা শীজিন্নৱিবসি। Siachen Glacier দসু নুতিগী লূপা ক্ৰোৱ অমা হেমা খৱচ তৌৱি।

ঐহাক্ৰে লৈৱমখিৰা পোষ্ট অদু ইজৱেল আৰ্মিনা শ্ৰী লক্ষাদা শাৱম্বনি। 3 Tier Defence গী মওংদা শেল্লমই। ৰাখল য়াম্মা খল্লগ